

ہرات کے آثارِ قدیمہ

ترجمہ جناب مولوی محمد عظمت اللہ صاحب پانی پتی فاضل دیوبند

ایوانِ غزنی میں جو محراب کے پہلو میں واقع ہے، ایک صندوق رکھا ہوا ہے جس میں وہ تبرکات رکھے ہیں جو غزنی پاشا (سفیر ترکی) سنہ ۱۳۲۵ھ میں افغانستان سے لائے تھے۔ اس صندوق کی شمالی جانب ایک پتھر نصب ہے، جس پر ان تبرکات کی فہرست اور ان کی کیفیت تحریر ہے۔ یہ تبرکات حسب ذیل ہیں۔

(۱) روضہ مبارک کے غبار کا صندوق (۲) روضہ مبارک کے غلات کا ٹکڑا (۳) روضہ مبارک کی شمع کا ٹکڑا (۴) روضہ مبارک کی (دھونی کا صندوق) (۵) روضہ مبارک کی صفت نماز پوش کا برتن (۶) خاد کبہ کے اندر کے پردے۔ (۷) روضہ سیدۃ النساء فاطمۃ الزہراء رضی اللہ عنہا کا غبار۔

ہم اوپر لکھے آئے ہیں کہ مسجد شریف کی بنیاد سلطان غیاث الدین غوری کے عہد میں رکھی گئی تھی اس کے بعد مروا یا م کے اثرات اس کو پامال کرتے رہے، اور وقتاً فوقتاً اس کی مرمت ہوتی رہی۔

سنہ ۱۸۹۵ء میں سلطان حسین مرزا امیر علی شیر نوانی وزیر بزرگ ہرات کے عہد میں اس کے ایک مقصورہ اور ایک محراب کی مرمت کی گئی۔ ذیل کی رُباعی جو وہاں کندہ ہے اس بات کا واضح ثبوت ہے :-

مقصورہ و طاق جامع شہر گردیدہ محراب بود از دہر

شدا مر زغیب گشت تاریخ و فن بنا علی شیر

۱۸۹۵ھ

لے آثار ہرات جلد اول تابعیت خلیلی۔

دوسری دفعہ پھر مسجد کی عام مرمت شروع کی گئی جس سے سن ۹۰۳ھ میں فراغت ہوئی۔ چنانچہ دو
رُباعیاں اس کے ثبوت میں بھی مسجد پر لکھی ہوئی ہیں۔

ابن بقیعہ کہ ماخذہ بود چون عظیم بریم
تاریخ عمارت زدن حتم گفت
شمالی دروازہ پر یہ رباعی لکھی ہے :-

مانندہ کعبہ یافت اخیلے عظیم
شمالی بنا کے طیب ابراہیم

تیسرا اس بقعہ جاں یافت فیض
چو از فیض تیسر شد بہرہ مند
کماندہ خداست ماوے فیض
خرد یافت تاریخ آں جاں فیض

دوسری مرتبہ شاہ اسماعیل صفوی کے عہد میں خراب ہو گئی تو سن ۱۲۵۳ھ میں مسجد کے سمت شمالی
کے ایوان کو وزیر یار محمد خاں درانی نے بنایا۔ سن ۱۲۹۳ھ میں امیر شیر علی خاں نے مسجد کے دروازوں کی مرمت کرائی
چنانچہ یہ رباعی جنوبی دروازہ پر لکھی ہوئی ہے۔

کردا استاد کریم طرح چہار
ملکے از پے تاریخش گفت
باب این مسجد پاکیزہ سرشت
فتح اندک ابواب بہشت

ضیاء المللہ والدین کے عہد حکومت کے ابتدائی زمانہ میں قبلہ مسجد کا ایوان خراب ہو گیا تھا جس کی مرمت اُس
نے کرا دی۔ سن ۱۳۲۵ھ میں جب سراج المللہ والدین نے ہرات جا کر مسجد کو شکستہ حالت میں دیکھا تو اُس
کی مرمت کا حکم دیا۔ اور اس کام کے لیے اس نے دو لاکھ کے قریب روپیہ منظور کیا۔ اس وقت اس کی
مرمت میں پورے پانچ سال صرف ہوئے۔ بعض مورخین کا خیال ہے کہ اس مسجد کی بنیاد عربوں کے
دور میں رکھی گئی۔ اس کی وجہ یہ ہے کہ اس مسجد کے بعض حصے مسجد ابن طولون اور سامرہ کی مسجد سے مشابہت
رکھتے ہیں۔ مذکورہ بالا بیان سے واضح ہو گیا ہو گا کہ کتنی بار اس مسجد کی ترمیم اور مرمت ہوئی ہے۔ صحن مسجد

سے حضرات ہرات جزا اول مطبوعہ لاہور ص ۸۴ - ۸۸۔

کی دیواروں سے بھی یہی پتہ چلتا ہے کہ زمانہ ما بعد میں پہلے پختہ اینٹوں سے تعمیر کی گئیں اور پھر کچھ عرصہ بعد ان اینٹوں پر مغربی خراسان کی عمارتوں کے طرز پر چوہ قلعی کی گئی۔

بعض مورخین کی یہ روایت بھی قابلِ توجہ ہے کہ یہ مقدس عمارت ایک زمانہ میں مشہور کعبہ عبادت گاہ تھی۔ مسلمانوں نے ہرات پر قابض ہوتے ہی اُس کو مسجد کی شکل میں تبدیل کر لیا اور پھر سلطان غیاث الدین کے عہد میں موجودہ شکل میں اس کی تجدید ہوئی۔ اُس کے بعد اس کی مرمت اور اصلاح وغیرہ ہوتی رہی۔

جام شریف کے شمالی جانب سلطان غیاث الدین کی قبر ایک عظیم الشان اور بلند گنبد میں تھی، لیکن اب صرف چھ دیواری اور بعض پڑائی تحریرات باقی ہیں گنبد کا نشان بھی نہیں رہا یہ مدفن اپنے لیے سلطان نے مسجد کی تعمیر کے ساتھ ہی بنوایا تھا۔ اس کے علاوہ اُس کی اولاد اور دیگر مستقلین کی قبریں بھی وہاں تھیں۔ ملک معز الدین بھی اسی قطعہ زمین میں ابدی نیند سو رہا ہے۔ کہتے ہیں کہ مدفن مذکور کی عمارت ایک جریب میں واقع ہے جس کے ادھر ایک گنبد بنا ہوا تھا۔ یہ اُس وقت کے فنِ معماری کا ایک معجزہ تھا۔

ایک بڑی دیگ ہفت ہوش نقشین مسجد کے ایوانِ غربی میں رکھی ہوئی ہے۔ یہ دیگ شاہانِ کرت کے زمانہ میں قلندر نامی ایک شخص نے بنائی تھی اس کا قطر $\frac{1}{4}$ میٹر اور گہرائی دو میٹر ہے اس میں بہت سے پائے لگے ہوئے ہیں جن پر یہ دیگ ایٹا رہا ہے۔ یہ دیگ متبرک ایام میں لوگوں کو شربت پلانے کے لیے وقف کی گئی تھی۔ اس کے بیرونی کنارے پر محمد بن محمد بن محمد کرت کندہ ہے نیز بادشاہ وقت کی مدح میں ذیل کے اشعار لکھے ہوئے ہیں۔

ہزار سال جلالی بقائے ملکش باد شہزاد او ہمدادی بہشت فروریں
سال ہفتصد و ہفتاد و شش بدر ہجرت کہ نقش بند حوادث نمود صورت این

جارج شریف میں ایک مختصر سا کتب خانہ بھی ہے جو کتب متداولہ دینیہ و علمیہ پر مشتمل ہے۔

۲۔ قلعہ ارگ | مسجد جامع کے بعد ہرات کا مشہور ترین مقام قلعہ ارگ ہے۔ ہرات کے حصہ شمالی میں ایک بہت بڑا مٹی کا ٹیلہ ہے جس کے عقب کی اونچائی پر یہ قلعہ واقع ہے اور تمام شہر سے بلند نظر آتا ہے۔ اُس کی دیواریں اینٹوں کی بنی ہوئی ہیں اور بہت قدیم معلوم ہوتی ہیں۔ ابن حوقل کے الفاظ میں قلعہ ارگ کی حیثیت یہ ہے "ہرات ایک قلعہ رکھتا ہے، خندقوں والا۔ یہ قلعہ اُس کے مرکز میں واقع ہے اور مستحکم دیواروں سے محفوظ ہے"۔ لیکن اب قلعہ کی خندقیں پر ہو گئی ہیں۔ نیز وہ شہر کے وسط سے بھی ایک طرف کو ہٹ گیا ہے۔ قلعہ کا جو حصہ رائلٹس کے کام میں آتا ہے اُس کا طول ۳۳ فٹ اور عرض ۱۸۰ فٹ ہے۔ اس شاہی قلعے کے چار برج ہیں، اور ایک پھاٹک ہے جو بازار عمومی کی طرف کھلتا ہے۔ بازار عمومی قلعہ کے چاروں طرف محیط ہے۔

ساتویں اور آٹھویں صدی ہجری میں پانچویں بادشاہ فخر الدین (۶۸۴ء۔ ۷۰۷ء) نے ارگ ہرات کو قلعہ اختیار الدین کے نام سے یاد کرتے ہیں بطلموس اور بعض دوسرے قدیم جغرافیہ نویس نے پائے تخت کو ارناکوان لکھتے ہیں اور شہر ہرات کو بھی ارناکوان ہی کے نام سے یاد کرتے ہیں۔ اسی لیے مورخین کے درمیان شہر ارناکوان کا محل وقوع ایک اہم موضوع بحث بن گیا ہے تو ماشک کے عقیدہ کے مطابق شہر ارناکوان ارگ ہرات کی جگہ واقع تھا جو کرت کے زمانہ (صدی ۱۳ و ۱۴) میں اختیار الدین سے منسوب ہوا۔

قلعہ اختیار الدین کو جو سلطان فخر الدین کرت کا بنایا ہوا تھا۔ اور جو تیمور کے حکم سے ویران کر دیا گیا تھا، شاہ رخ نے دوبارہ آباد کیا۔ جب شاہ بابر ہرات گیا تو قلعہ مذکور بالا تو درخان کے نام سے مشہور تھا، جیسا کہ اُس نے خود کہل ہے: "قلعہ اختیار الدین ہری (منسوب بہ ہرات) جو آج کل

سے تذکرہ جغرافیائی تاریخی ہریان ص ۱۷۱۔ تاریخ کنیزہ۔ مولانا سید شریف راقم تصور قطعی عجائب خانہ کابل۔

بالا تو رخاں کے نام سے مشہور ہے... لہذا، زمانہ کے سابق میں اس قلعہ کے استحکامات اور مضبوطی کے باعث خزانہ ملک اور شاہی ساز و سامان اُس میں چھپائے جاتے تھے۔ قلعہ شیرازہ کے وہ حصے جو شہر کی حدود سے باہر ہیں نیز اُس کا وہ حصہ جو شہر کے اندر ہے اور پانچھار کے نام سے مشہور ہے، ایک خندق میں محصور ہیں۔ قلعہ کی مستحکم اور بلند فصیل نے جس پر جاجا فوجی اور ہندی ساخت کے برج وحصار بنے ہوئے ہیں، ہرات کی محافظت اور اُس کے انتظامی و سیاسی امور میں کافی امداد پہنچائی ہے۔ وقتاً فوقتاً جس قدر بھی سنگین دہولناک حملے ہرات پر ہوئے اور چینی بار بھی اُس کے محاصرے کیے گئے۔ ہرات کا سخت جانی کے ساتھ اُن کا برداشت کرنا زیادہ تر اسی قلعہ کے استحکامات کے باعث تھا۔ جو عمارت اس قلعہ میں فرامرز خاں مرحوم سپہ سالار نے اضافہ کی تھی وہ اُسی صورت و شکل میں اب تک موجود ہے۔ اس مکان سے شہر کا شمالی حصہ بخوبی نظر آتا ہے جس بلندی پر یہ قلعہ واقع ہے اُس سے تقریباً ۸۰ فٹ نیچائی پر ارگ جدید بنایا گیا ہے۔

ارگ جدید کے بعد ایک وسیع میدان چھوڑ دیا گیا ہے، جو فوجی پریڈ کے کام آتا ہے شہر سے باہر نکل کر مختلف عمارات اور محلے کے مینار دکھائی دیتے ہیں۔ ان عمارتوں سے گزر کر پھر ایک میدان شروع ہو جاتا ہے جو دامن کوہ پر ختم ہوتا ہے۔ ارگ کی بڑی چھاؤنی اور دوسری چھوٹی چھاؤنیاں نیز ایک زبردست فوجی شفا خانہ سب عمارتوں کے آخر میں بنایا گیا ہے۔ غرض کہ یہ قلعہ پرانے زمانہ کی ایک یادگار اور ہرات کے زمانہ کے ماضی کے تمدن و شانستگی کا آئینہ ہے۔

۳۱ مئی | ہرات کی تاریخی اہمیت اور دلچسپی کا موجب زیادہ تر وہ مقدس مقامات اور زیارت گاہیں ہیں جو شہر کے باہر واقع ہیں۔ اب ہم اُن کا بیان کرتے ہیں۔

شمالی کوہستان کے دامن میں چار میل لمبی، تین میل چوڑی ایک وادی ہے جہاں

جگہ جگہ اینٹوں کے ڈھیر پڑے نظر آتے ہیں۔ یہ اینٹیں اُن برباد شدہ قصور و محلات کے کھنڈرات کی ہیں جو کسی زمانہ میں زائرین کی دلچسپی اور مشرق کی عظمت و شان کا سرمایہ تھے۔ ان خستہ حال عمارتوں کے درمیان جو ہرات کی تاریخ کا ایک ورق اور اُس کی گذشتہ خوبصورتی و زیبائش کی نوحہ خواں ہیں۔ چند پر شکوہ عمارات "مصلے" کے نام سے مشہور ہیں "مصلے" کی عمارتیں شہر کے شمال مشرق میں ایک ہزار قدم کے فاصلہ پر واقع تھیں، مگر اب یہاں سوائے میناروں کے اور کوئی بچہ نظر نہیں آتی۔ مصلیٰ تین عمارتوں پر مشتمل تھا۔ یہ تینوں عمارتیں شہر کے شمال مشرقی گوشہ سے جنوب مغربی گوشہ تک ۸۰۰ فٹ زمین میں پھیلی ہوئی تھیں۔

مورخین کہتے ہیں کہ مصلیٰ اول شاہان کرت نے۔ مصلیٰ دوم امیر تیمور گورگان نے اور مصلیٰ سوم سلطان حسین بقرانے تعمیر کیا تھا۔ مقالہ نگار کی رائے میں مصلیٰ دوم کو تیمور کی طرف منسوب کرنا درست نہیں ہے۔ کیونکہ تیمور کا ہرات میں اتنا زیادہ قیام ثابت نہیں جس سے اس قسم کا عمل اُس کی طرف منسوب کیا جاسکے۔ البتہ اُس کے بیٹے مرزا شاہ رخ کے عہد میں کلیم سرانجام ہونا قرین قیاس ہے۔ جیسا کہ سطورِ مابعد سے معلوم ہو جائیگا۔ بہر حال "مصلیٰ" سرزمین ہرات کی ایک اہم تاریخی یادگار ہے۔

"مصلے" کی مشرقی عمارت یعنی "مدرسہ" میں سے چار میناروں اور مہد علیا کے ایک گنبد کے سوا اب کچھ باقی نہیں رہا۔ کسی زمانہ میں اس عمارت کی چھتیں ۸۰ فٹ تک بلند تھیں۔ جن پر نہایت خوبصورت نقاشی کی گئی تھی۔ اس نقاشی کا نمونہ اب بھی کہیں کہیں نظر آتا ہے۔ مشہور مورخ مولانا محمد بن خاوند شاہ ہراتی نے خلاصۃ الاخبار میں بیرون ہرات کی عمارات کا ذکر کرتے ہوئے "مصلے" مذکور کو تین عمارتوں میں اس طرح تقسیم کیا ہے :- (۱) مدرسہ مہد علیا گوہر شاد۔ یہ کلیم

۱۔ آثار ہرات جلد اول، تابعت آقائے ضلی ص ۵۵ ۲۔ اقتباس از مجلہ ادبی ہرات نمبر ۱۲ جلد ۳

(ملکہ شاہرخ) (۲) مدرسہ سلطان حسین مرزا (۳) خاقانہ و مدرسہ اخلاصیہ۔ ان میں سے مدرسہ گوہر شاہ دیکیم کو سب سے زیادہ اہمیت حاصل ہے۔ مولانا موصوف نے ان عمارات کے متعلق جو کچھ لکھا ہے وہ حسب ذیل ہے۔

مدرسہ گوہر شاہ دیکیم | ۸۲۰ء میں گوہر شاہ دیکیم بنت سلطان غیاث الدین ملکہ سلطان شاہرخ نے اپنی شوہر کے عہد میں ازراہ علم دوستی و فضیلت پروری ایک مدرسہ بنانے کا عزم کیا تاکہ ہرات کے بلند پایہ علماء و مدرسین کو اُس میں جمع کر کے علوم و فنون کی توسیع میں حصہ لے اور اس خطہ کے علماء و فضلا کی تائید میں اضافہ ہو۔ اس ارادے کو عملی صورت دینے کے لیے ملکہ نے اطراف ملک سماہرین فن معماروں، سنگتراشوں، نقاشوں، خطاطوں اور مینا کاروں کو بلا کر اس عظیم الشان مدرسہ کی بنیاد ڈالی۔ اور اپنی جیب خاص سے ایک گراں قدر رقم اس پر صرف کی۔ طویل مدت کے بعد مدرسہ اپنی انتہائی نظرفریبی اور زیبائش کے ساتھ تکمیل کو پہنچا۔

مدرسہ کی چھتیں کافی بلند تھیں جن پر نقش و نگار بنے ہوئے تھے۔ دیواریں گنبد اور مینار عموماً زنگ بزمگ کی نقاشی سے آراستہ تھے۔ خواجہ میرک ہراتی کے رسم الخط میں جا بجا تحریرات لکھی ہوئی تھیں جو عمارت کی خوبصورتی کو دو بالا کر رہی تھیں۔ مدرسہ کے قریب ہی ایک عظیم الشان گنبد بنایا گیا تھا۔ اس گنبد کی غرض یہ تھی کہ سلطان اور اس کی ملکہ ہمد علیا دونوں مرنے کے بعد اس میں دفن کیے جائیں۔ سنگ مرمر کا ایک خوبصورت ٹکڑا جس پر مدرسہ مذکور کی تاریخ تعمیر مشہور خطاط جعفر جلال کے ہاتھ کی لکھی ہوئی ہے، ہرات کے عجائب خانہ میں موجود ہے اُس کی عبارت حسب ذیل ہے۔

”بیماس فضل ربانی، و مساعدت تائید سبحانی، ایں عمارت رفیع البیان شامع الارکان

کہ تو اعد سما قدش در روز قدر ستہ عشرین و شان ہائتہ (۸۲۰) تمہید یافتہ بود، و در ایام دولت

حضرت خلافت پناہ السلطان بن السلطان حسین السلطنت الدینا والدین معزالاسلام و

نعتہ المسلمین شاعر خ بہادر خلد اللہ تعالیٰ ملکہ و سلطنتہ۔ از آثار سماعی مشکورہ و خاص مال علیا
حضرت مہد علیا عصمت الدینا و الدین گوہر شاہ آغا بنت امیر الکبیر غیاث الدین خلد و ولہما اتام
یا فت فی سنۃ اہدی و اربعین و شان مائتہ (۸۳۱) کتبہ جعفر جلال

توجہ: - فیض خلد و ندی کی برکتوں، اور توفیق الہی کی تائید سے اس بلند پایہ عمارت کی بنیاد کا
رسوم شدہ کے ایک مبارک دن میں ادا کی گئیں۔ اور حضرت خلافت پناہ سلطان بن سلطان
معبین سلطنت دنیا و دین، فخر اسلام و مسلمین شاعر خ بہادر خلد اللہ و ملکہ و سلطنتہ کے عہد
حکومت میں علیا حضرت مہد علیا عصمت دنیا و دین گوہر شاہ آغا بنت امیر الکبیر غیاث الدین
خاں خلد اللہ و ولہما کی سعی مشکور اور ان کے ذاتی مال کے صرف سے یہ عمارت پایہ تکمیل
کو پہنچی۔ سنہ ۸۳۱ کتبہ جعفر جلال

اگرچہ میناروں کی لپائی مرد و ایام اور حوادثِ زمانہ کی تختی سے خراب ہو گئی ہے۔ لیکن اس
گئی گذری حالت میں بھی اُس عظمت و شوکت کا تصور کرنے کے لیے کافی ہے جو اسے تعمیر کے وقت جلیس
ہوگی۔ اس مدرسہ کے مینار تمام میناروں سے اونچے ہیں۔ ان کی بلندی ۲۰ فٹ سے ۵۰ فٹ تک ہے
کو قوی ۸۳۱ میں لکھا ہے۔

”میں ۱۴۰ میٹر عیاں طے کرنے کے بعد ہرات کے سب سے اونچے مینار کے بالائی حصہ
پر پہنچا۔ وہاں سے شہر اور اُس کے گرد و نواح کے خوبصورت باغات اور تاجکستان کا نظارہ
کیا۔ ان مناظر کی کچھ جھلک بجز اہلی کے اسی مقام پر نظر نہیں آتی۔“

مدرسہ مذکور کے قریب والا گنبد جس کا اوپر ذکر ہو چکا ہے، ابھی تک خراب نہیں ہوا، یہ گنبد اپنی
مخصوص طرزِ ساخت کے اعتبار سے سو پوششہ کہلاتا ہے۔ پوشش اول میں اندر داخل ہونے کا

لے اقباس از مجلہ ادبی ہرات نمبر ۱۲ جلد ۳ ہرات باغ و غلخانہ آسیات مرکزی۔ تالیف ملسن

راستہ بنا ہوا ہے۔ پوشش دوم میں کوئی راستہ نہیں ہے۔ صرف اوپر چھت میں ایک سوراخ ہے جس میں سے پوشش سوم دکھائی دیتی ہے۔ چار بڑے بڑے رواق جو ایک دوسرے کے مقابل نہایت خوبی سے بنے ہوئے تھے، اور جو اپنی گذشتہ شانِ زیبائی کو اب بھی ظاہر کر رہے ہیں، بالکل ہو گئے ہیں۔ اس مقبرہ پر آبی ننگ کی پتائی کی گئی ہے جس پر جا بجا قرآنی آیات نظر آتی ہیں، لیکن انقلابِ روزگار نے اس کی پہلی سی زیب و زینت باقی نہیں رکھی۔ یہ گنبد عوام میں گنبد سوز کے نام سے مشہور ہے۔ اس گنبد میں مندرجہ ذیل قبریں ہیں :-

۱، پہلی قبر بانسفر بن شاہرخ بن تیمور کی ہے۔ سال وفات ۸۳۳ھ (۱۴۳۳ء) ہے بانسفر شاہرخ کا تیسرا بیٹا تھا جو ۸۹۹ھ میں پیدا ہوا اسکی تاریخ وفات یہ قطع ہے۔

سلطان سعید بانسفر محرم
من مردم و تاریخ و قائم این
گفتا کہ بر باہل عالم خرم
باد اجمان دراز عمر بدورم

۲، دوسری قبر سلطان احمد بن عبداللطیف بن سلطان عبد بن شاہرخ کی ہے۔ سنہ وفات

۸۳۵ھ (۱۴۳۵ء) ہے۔

۳، تیسری قبر ہمد علی گوہر شادیکم کی ہے۔ سنہ وفات ۸۶۱ھ (۱۴۵۷ء) ہے۔

۴، چوتھی قبر علاء الدولہ بن بانسفر بن شاہرخ کی ہے۔ سنہ وفات ۸۶۳ھ (۱۴۵۹ء) ہے۔

۵، پانچویں قبر ابراہیم سلطان بن علاء الدولہ بن بانسفر بن شاہرخ کی ہے۔ سنہ وفات ۸۶۳ھ

(۱۴۵۹ء) ہے۔

۶، چھٹی قبر شاہرخ سلطان بن ابوسعید بن سلطان بن میراں شاہ بن تیمور کی ہے سنہ وفات

۸۹۸ھ (۱۴۹۳ء) ہے۔

یہ تو پہلے ہی معلوم ہو چکا ہے کہ مرزا شاہرخ کبیر اور اس کی لکھ ہمد علی نے یہ مقبرہ اس غرض

لے امیر شاہی سبزواری فیروز کو ہی نے جو بانسفر کا مداح تھا، اس کے مرثیہ میں ذیل کی رباعی لکھی ہے :-

در ماتم او دہرے شیون کردہ لالہ بہر خوں دیدہ درد اسن کرد
گل جیب قبائے افروانی بردیدہ قمری ندیساہ در گردن کرد

تاریخ کبیر - سنی سنہ ۸۹۸ھ (۱۴۹۳ء)

سے بتایا تھا کہ بعد وفات وہ دونوں ایک دوسرے کے پہلو میں ابدی استراحت حاصل کریں گے لیکن انہوں
قدرت نے ان کی یہ آرزو پوری نہیں کی۔ اور عیدیا کہ آپ کو ابھی معلوم ہوا اس مقبرہ میں تنہا محمد علیا
مع دیگر لوگوں کے دفن ہوئی۔

یہ مقبرہ عوام میں مقبرہ شاہرخ کے نام سے مشہور ہے۔ یہ نسبت شاہرخ بن تیمور کی طرف
نہیں بلکہ شاہ رخ کبیر سے ۷۴ سال بعد اولاد تیمور میں سے ایک شخص جس نے شاہرخ کا لقب اختیار
کیا تھا، اس مقبرہ میں دفن ہوا اور اسی کی طرف یہ مقبرہ منسوب کیا گیا۔

گنبد مذکور کے ایک کتبہ میں سلطان بلسنغر کے نوحہ میں چند اشعار تحریر تھے لیکن دست
حوادث نے انہیں اس طرح مٹا دیا ہے کہ ذیل کے دو شعروں کے سوا اب کچھ نہیں پڑھا جاتا ہے

بسکہ رفت از چشم مردم خون دل زین واقفہ خامہ راموج سرشک خویش در طونان ماند
غوطہ زرد در نیل مصرازمصر گوی شاد عزیز چین گرفت بڑے چین در چین گرفتاران ماند

اس مدرسہ اور اس عالی شان گنبد کا معمار استاد عماد الدین ہر وی تھا جس نے ۸۴۳ھ
میں وفات پائی، اور گورستان ہرات میں مقبرہ سادات کے قریب دفن کیا گیا۔

گوہر شادیکم مدارس و مساجد کی تعمیر اور علوم و معارف کی ترقی کا والہانہ جذبہ رکھتی تھیں
مسجد مصلیٰ کے علاوہ ایک اور مدرسہ بھی بنایا تھا۔ اسی طرح مستند میں مسجد گوہر شاد کے نام سے ایک
مسجد بنائی تھیں۔ تہذیب شاہ بابرنے اپنے سفر ہرات کے دوران ۸۹۴ھ (۱۵۰۶ء) میں مدرسہ مقبرہ
اور مسجد گوہر شاد کی اپنے ایک خط میں بہت تعریف کی ہے۔

انہوں نے آج سوئے ایک سنگ قبر کے جو خاک تو دہ پر آدھا قبر میں دھنسا کھڑا ہے اور سوئے
اس تاریخی لوح کے جو ہرات کے عجائب خانہ میں رکھی ہوئی ہے، اس مدرسہ کی عمارت کا کہیں

کوئی نام و نشان نہیں پایا جاتا۔ یہ پتھر ہفت قلم کے نام سے مشہور ہے۔ اور عہدِ ماضی کے فنِ سنگتراشی کا ایک عجیب نمونہ پیش کرتا ہے۔

”مصلیٰ مقبرہ ہمد علیا کی غزبی جانب واقع ہے۔ اور جیسا کہ اُس کے نام سے ظاہر ہے وہ ایک منزل گاہ ہے جس کی دیواریں غالباً منقش تھیں۔ مرکزی عمارت حسب ذیل اشیاء پر مشتمل ہے ایک بڑا گنبد جس کا قطر ۵ فٹ تھا۔ اس کے عقب میں ایک دوسرا گنبد اُس سے چھوٹا تھا۔ عمارت کے چاروں طرف مسلسل حجرے اور کمرے بنے ہوئے تھے۔ اس عمارت کا دروازہ مشرقی جانب کھلتا تھا۔ دروازہ کی بلندی تقریباً ۸ فٹ تھی جس پر رنگ بزرگی نقاشی کی گئی تھی اور ابھرے ہوئے حروف کی تحریروں سے زینت دی گئی تھی، اُس کی دھلیز پر چھوٹے چھوٹے حجرے اور طاق بنائے گئے تھے۔ اس کی مشرقی جانب تقریباً ۲۴۰ فٹ مربع ایک احاطہ تھا جو بروجوں اور درواتوں سے مزین کیا گیا تھا۔ اس احاطہ کا دروازہ مشرقی سمت تھا۔ دھلیز پر تقریباً ۸ فٹ اونچی کمانداری (ڈاٹ) بنائی گئی تھی۔

عمارت کے چاروں کونوں پر چار مینار تھے جن کی بلندی ۱۲۰ فٹ کے قریب تھی۔ ان میناروں کے نقش و نگار کو موسموں کی سختی نے مضمحل کر دیا ہے۔ میناروں کے وہ اطراف جو موسمی باد و باران کے رُخ پر ہیں، مخالف اثرات سے زیادہ متاثر نظر آتے ہیں۔ اس عمارت میں جو کمرے بنائے گئے تھے، اُن کی غرض یہ تھی کہ مدرسہ کے طلباء اس میں رہائش اختیار کریں۔

(ب) مدرسہ سلطان حسین بائقرا | دوسرا مدرسہ سلطان حسین بائقرا کا ہے۔ جو ”مدرسہ مرزا“ کے نام سے مشہور ہے۔ یہ مدرسہ بھی بہت خوبصورت بنایا گیا تھا۔ سلطان موصوف نے اپنی علم دوستی اور صاف پردہ کی بنا پر اپنے زمانہ حکومت میں اس مدرسہ شریف کے بنانے کا عزم کیا۔ اطراف و جوارب سماہرین

لہ محمدنا فغانستان۔ مؤلفہ ایت

فنِ مہماروں، کاشی کاروں، اور نقاشوں وغیرہ کو طلب کر کے زرکثیر کے صرف سے اس عمارت کو تیار کیا۔ گنبدوں، دروازوں اور دیواروں کو فیروززی اور لاجوردی چونہ قلعی اور عیب عیب نقش و نگار سے آراستہ کیا۔

آقا خلیلی اپنی تصنیف "آثار ہرات" میں سامانِ تعمیر کے مہیا کرنے کے سلسلہ میں صافاً بچھوڑے اس طرح نقل کرتا ہے:-

آج سنہ ۱۰۲۳ کے زمانہ میں تمام ایران و توران میں مدرسہ مرزا کی شان و شوکت کا کوئی دوسرا مدرسہ موجود نہیں۔ اس مدرسہ پر بے انتہا دولت صرف کی گئی ہے۔ شاہ تبریز یعقوب بیگ نے دو شانہ تعلقات کی بنا پر سلطان حسین مرزا کی درخواست کے مطابق اس مدرسہ میں لگانے کے لیے سنگ مرمر سے لے کر ہونے اونٹوں کی ۶۰۰ قطاریں تبریز سے روانہ کیں (ایک قطار کم سے کم دس اونٹوں کی ہوتی ہے)

یہ مدرسہ اُس زمانہ کی تمام عمارتوں میں بہترین عمارت تھی "نہرِ نخیل" اس کے صحن میں کوشاں لاجو با گذرتی تھی سلطان کا مزار بھی اس مدرسہ میں ہے سلطان کا مزار بھی اسی مدرسہ میں ہے۔

۱۔ جہاد دہلی ہرات تبرا جلد ۳

۲۔ آثار ہرات جلد اول ص ۵۹ یہ بات بھی یاد رکھنی چاہیے کہ ہرات میں سنگ مرمر افزا کے ساتھ موجود ہے۔

۳۔ صاحبِ نزہت القلوب ص ۲۲۰ ہریرود کے متعلق لکھا ہے کہ "ہریرود کو ہستان خود سے مقام "زباہا گردان" کے قریب سے نکلتی ہے۔ بہت سے چشمے اس میں آکر گرتے ہیں۔ اس نہر سے حسبِ ذیل نو چھوٹی نہریں برآمد ہوتی ہیں۔ (۱) نوجوی (۲) آذربائجان (۳) شکرگان (۴) کراغ (۵) خوشمان (۶) کنگ (۷) سفغر (۸) آبخیر۔ جو ہرات میں آتی ہے۔ آبخیر رفتہ رفتہ تحریف ہو کر "نخیل" بن گیا۔ اور آج کل بھی اُس کا یہی نام ہے (۹) یا رشت یہ نہر فوج بہت سے صوبوں کو سیراب کرتی ہے اور ہرات سے گذر کر خراسان کو پہنچی ہوئی چنی جاتی ہے۔ اس نہر کا طول ۸۳ فرسنگ ہے (جزئیات مفصل ایران جلد اول ص ۹۷ تالیف فاضل مسعود کیساں)

ترنگ لکھتا ہے :-

میناروں کے درمیان پست دیواروں کی ایک چار دیواری ہے جس میں سلطان حسین مرزا کی
قبر سیاہ رنگ کے سنگ مرمر کی بنی ہوئی ہے۔ اس سیاہ مرمر میں ایسے ایسے خوبصورت پھول
بنائے گئے ہیں جس کی مثال میں نے ہندوستان جیسے ملک میں بھی نہیں دیکھی ہے۔

رح (جامع علی شیر مدرہ اخلاصہ) اصلی کی دوسری مسجد جامع امیر علی شیر ہے۔ اس کی عمارت بتا رہی ہے
کہ یہ قریب کے زمانہ میں بنائی گئی ہے۔ اس کا بانی امیر علی شیر ہے۔ اس مسجد کے لمحوں دوسری عمارت
بھی امیر موصوف نے ہی بنائی تھیں۔ منجملہ ان کے ایک دارالشفاء جو نہایت خوبصورت اور دلچسپ
عمارت تھی۔ دارالشفاء کے پاس مدرسہ اخلاصہ اور خانقاہ اخلاصہ بھی اسی کی تعمیر کردہ تھیں۔ خلاصہ
الاجاز میں اس کے متعلق لکھا ہے :-

اس مبارک شہر کی دوسری عالی شان عمارت مسجد جامع ہے۔ جو حقیقت میں جامع خیرات
علم و احسانات۔ ایہ دولت خاقانی۔ مقرب حضرت سلطانی ہے۔ یہ مسجد محل شاہی کے
عماذات میں بنائی گئی ہے۔ اس کے مقصورہ کے وہ دالان جولا جرد اور طلا سے آراستہ کیے
گئے ہیں اپنی عمدگی اور صفائی سے اپنے خوش قسمت، ہمایوں سعادت بانی کی صفائی باطن
کی شہادت دیتے ہیں اور اس کی بلند پایہ دیواروں کی بنیادوں کی پختگی اپنے بنانے والے کے
اعتقادات کی پختگی کی افسانہ خواں ہے

ان آثارنا تدل علینا فانظروا حالنا عن الأثار

بقعہ مبارک کے دائیں بائیں دوسرے فلک مینار ہیں جو کمکشان کی طرح زنگاری اور پچکاری کے
درخشاں ستاروں سے آراستہ کیے گئے ہیں۔ اور شمال میں بجمال زیب و زینت افزہ نہایت ولطافت

سے "عبودار قلب انسان" مؤلفہ اسمیل ترنگ لکھتا ہے ص ۵۲ و ۵۳

ایک دارالحفاظ بنایا گیا ہے۔ اس جنت نشان بقعہ کے وسط میں ایک نہایت نفیس حوض بھی ہے اس عمارت میں آج کل اطباء وقت مریضوں کے علاج معالجہ میں مصروف رہتے ہیں۔ ہر قسم کی دوائیں یہاں ہر وقت موجود رہتی ہیں۔ اور جو بھی نئی دوا دریافت ہوتی ہے سب سے پہلے یہاں ہیا کی جاتی ہے۔

دارالشفار مذکور کے قریب ہی ایک اہل بلند پادیر شاہی عمارت ہے جس کا نام "خانقاہ اخلصیہ" ہے۔ یہ دونوں عمارتیں بھی عجیب عجیب آرائشوں اور جدت طرازیوں سے مزین ہیں۔ نہراخیل دجو ان عمارتوں میں سے گذرتی ہے) کے پانی کی شیرینی ولذت نے ان عمارتوں میں اور بھی خوبی پیدا کر دی ہے۔۔۔۔۔ یہاں آج کل روزانہ فیروز اور محتاجوں کو کھانا کھلایا جاتا ہے۔ اور ہر سال دہزرا کے قریب پوسٹین، گڈیاں کرتے، تہ بند اور ٹوپیاں وغیرہ درویشوں میں تقسیم کی جاتی ہیں۔ نیز ہر ایک بقعہ میں سات سات فاضل و مقدر علماء کی جماعتیں مقرر ہیں جو ہر وقت دینی مسائل اور عقلی علوم کی تحقیق و تدقیق میں مصروف رہتے ہیں۔

اب تک جن عمارتوں کا ذکر کیا گیا یہ وہ عمارتیں تھیں جن کے کچھ کچھ آثار اب پریشان حالت میں موجود ہیں۔ یہ عمارتیں چودھویں قرن ہجری کے اوائل تک آباد تھیں۔ مگر ۱۸۵۷ء میں امیر عبدالرحمن خاں کے عہد میں بعض حالات کی بنا پر یہ مہندم ہو گئیں۔ اور آج سات میناروں اور ایک گنبد حمد علیا کے سوا کوئی چیز باقی نہیں رہی۔

۴۳) ہلی بگیاں | ان کہنہ عمارتوں کی مشرقی جانب پرانے قلعہ سے قدے شمالی رخ ایک بہت بڑا ٹیلہ ہے جو غالباً قدیم زمانہ میں شہر پناہ سے متصل تھا، اور اس کے استحکامات میں شمار کیا جاتا تھا۔

شہر اس ٹیلہ تک کس زمانہ میں وسعت رکھتا تھا؟ اور پھر کس دور میں اس نے موجودہ شکل

اختیار کی؟ ان سوالات کا جواب دینا آسان نہیں۔ تاہم ابن حوقل اپنی تحریرات میں شہر کے حالات لکھتے ہوئے پہلے قلعہ کو مرکز شہر تسلیم کرتا ہے۔ اور پھر اُس سے حسب ذیل نتائج نکالتا ہے:-
(۱) اولاً یہ کہ موجودہ زمانہ میں وہ قلعہ شہر کے شمالی حصہ میں واقع ہے۔

(۲) ثانیاً یہ کہ چونکہ یہ قلعہ پہلے مرکز شہر میں تھا اس لیے لامحالہ حدود شہر موجودہ زمانہ کی نسبت شمال کی طرف بڑھی ہوئی ہونگی۔

اس دلیل سے یہ بات صاف ہو جاتی ہے کہ شہر کی دیوار ضرور کسی زمانہ میں اس ٹیلہ سے ملی ہوئی تھی۔

بارتولڈ کہتا ہے:- ۶۰ (جلد اول ص ۳۴۲) ایک روایت یہ بھی سُنی جاتی ہے کہ نادر شاہ نے یہ ٹیلہ توپ نصب کرنے کے لیے بنایا تھا۔ یہ روایت اگر صحیح ہے تو پھر واضح طور پر یہ ثابت ہو جاتا ہے کہ مغلوں کے زمانہ سے قبل یہ ٹیلہ ارگِ ہرات ہی کا ایک حصہ تھا۔ (اسفزاری) ۱۰

اس ٹیلہ کا نام اب تل بنگیاں ہے۔ اور دور سے ایک مقبرہ سا معلوم ہوتا ہے۔ کہا جاتا ہے کہ جو لوگ اس ٹیلہ پر دفن ہوئے ہیں اُن میں سے کسی کے نام پر اس ٹیلہ کا نام رکھا گیا تھا۔ تل بنگیاں اُسی نام کی تخریف شدہ صورت ہے (؟)

انیسویں صدی کے نصف اخیر میں جب حکومت کی طرف سے اس ٹیلہ کے شمالی حصہ میں کھدائی ہو رہی تھی، زمین کے نیچے پتھر کا ایک بڑا کمرہ برآمد ہوا جو انسانی ڈھانچوں سے بھرا ہوا تھا۔ اس کے سوا آج تک کوئی دوسری ایسی شہادت نہیں مل سکی جو زمانہ قدیم کے اس حیرت انگیز طریقہ دفن کا ثبوت پیش کرتی ہو۔ اور نہ اُس جگہ سے کوئی سکہ وغیرہ دستیاب ہوا جس سے اُس زمانہ کی قدامت، رسم و رواج اور طرزِ بود و باش پر کافی روشنی پڑتی ہو۔

۱۰ نادر دین افغانستان۔ مولفہ ایت۔ فضل سوم ۱۰۰ ذکرہ جغرافیائی تاریخ ایران ۱۱۱۱ ۱۱۱۱ نادر دین افغانستان مولفہ ایت

اس ٹیلہ پر دو زیارتگاہیں ہیں۔ ان میں سے ایک اسلام کے ابتدائی دور کی یاد دلاتی ہے۔ کیونکہ سنگ قبر کے ایک رخ پر عبداللہ بن معاویہ بن عبداللہ بن جعفر ذوالنجاہین لکھا ہوا ہے۔ گزرتاریخ وفات کا کچھ پتہ نہیں چلتا، اس زیارتگاہ کا بانی ۸۶۵ھ (۶۳۶ء) میں شیخ بایزید بن علی مشرف تھا دوسری زیارتگاہ ”زیارت شہزادہ القاسم“ ہے جو بظاہر اول الذکر سے بہت بعد کی معلوم ہوتی ہے۔ سنگ قبر کی ایک کروٹ پر ”ابوالقاسم بن جعفر متوفی ۹۳۳ھ“ اور دوسری پر ۸۹۲ھ لکھا ہوا ہے۔ لیکن ایسی کوئی تاریخ نہیں ملتی جو ان میں سے کسی ایک کو ترجیح دے سکے۔ دوسری قبر کا پتھر جو عام روایت کے مطابق کسی دوسری جگہ سے لا کر لگایا گیا ہے کچھ دلچسپی نہیں رکھتا۔

شہزادہ ابوالقاسم بن جعفر بن محمد بن امام زین العابدین۔ ان کا مرقد مبارک زیارتگاہ خاص و عام ہے۔ ان کے فیوض و برکات ہمیشہ سے ظہور پذیر ہوتے رہے ہیں اور اس زمانہ میں بھی ہوتے رہتے ہیں ۳۲۵ھ میں امیر حبیب اللہ خاں دودھ کرتے ہوئے ہرات پہنچے۔ سزار مارک کو قابل مرمت دیکھ کر اس کی اصلاح کا حکم صادر فرمایا۔ نیز چند جدید عمارتوں چلہ خانہ مسجد اور حجرہ وغیرہ کا بھی اضافہ کیا۔